

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ dvātriṃśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvātriṃśaḥ sargaḥ ॥

śrīrāmanidhanaṃ matvā sītāyā vilāpaḥ, rāvaṇēna sabhāṃ  
gatvā mantribhiḥ saha yuddhaviṣayē mantraṇam

sā sītā tacchirō dṛṣṭvā  
tacca kārmukamuttamam |  
sugrīvapratisaṃsarga -  
mākhyaṭaṃ ca hanūmatā ॥ 6.32.1 ॥

nayanē mukhavarṇaṃ ca  
bhartustatsadṛśaṃ mukham |  
kēsān kēsāntadēśaṃ ca  
taṃ ca cūḍāmaṇiṃ śubham ॥ 6.32.2 ॥

ētaiḥ sarvairabhijñānai -  
rabhijñāya suduḥkhitā |  
vijagarhē'tra kaikēyīṃ  
krōśantī kurarī yathā ॥ 6.32.3 ॥

sakāmā bhava kaikēyi  
hatō'yaṃ kulanandanaḥ |

kulamutsāditam sarvaṃ  
tvayā kalahaśīlayā || 6.32.4 ||

āryeṇa kiṃ nu kaikēyyāḥ  
kṛtam rāmēṇa vipriyam |  
yanmayā cīravasanam  
dattvā pravrājitō vanam || 6.32.5 ||

ēvamuktvā tu vaidēhī  
vēpamānā tapasvinī |  
jagāma jagatim bālā  
chinnā tu kadali yathā || 6.32.6 ||

sā muhūrtāt samāśvasya  
parilabhyātha cētanām |  
tacchiraḥ samupāsthāya  
vilalāpāyatēkṣaṇā || 6.32.7 ||

hā hatāsmi mahābāhō  
vīravratamanuvrata |  
imāṃ tē paścimāvasthāṃ  
gatāsmi vidhavā kṛtā || 6.32.8 ||

prathamam maraṇam nāryā  
bharturvaiguṇyamucyatē |  
suvṛttaḥ sādhuṣṛttāyāḥ  
saṃṣṛttastvam mamāgrataḥ || 6.32.9 ||

mahad duḥkham prapannāyā  
magnāyāḥ śōkasāgarē |

yō hi māmudyatastrātum  
sō'pi tvam vinipātitaḥ || 6.32.10 ||

sā śvaśrūrmama kausalyā  
tvayā putrēṇa rāghava |  
vatsēnēva yathā dhēnu -  
rvivatsā vatsalā kṛtā || 6.32.11 ||

uddiṣṭam dīrghamāyustē  
daivajñairapi rāghava |  
anṛtam vacanam tēṣā -  
malpāyurasi rāghava || 6.32.12 ||

athavā naśyati prajñā  
prājñasyāpi satastava |  
pacatyēnam tathā kālō  
bhūtānām prabhavō hyayam || 6.32.13 ||

adrṣtam mṛtyumāpannaḥ  
kasmāt tvam nayaśāstravit |  
vyasanānāmupāyajñah  
kuśalō hyasi varjanē || 6.32.14 ||

tathā tvam sampariṣvajya  
raudrayātinṛśaṃsayā |  
kālarātryā mamācchidya  
hṛtaḥ kamalalōcana || 6.32.15 ||

iha śeṣē mahābāhō  
mām vihāya tapasvinīm |

priyāmiva yathā nārīṃ  
 pṛthivīṃ puruṣarṣabha || 6.32.16 ||

arcitaṃ satataṃ yatnād  
 gandhamālyairmayā tava |  
 idaṃ tē matpriyaṃ vīra  
 dhanuḥ kāñcanabhūṣitam || 6.32.17 ||

pitrā daśarathēna tvaṃ  
 śvaśurēṇa mamānagha |  
 sarvaiśca pitṛbhiḥ sārdhaṃ  
 nūnaṃ svargē samāgataḥ || 6.32.18 ||

divi nakṣatrabhūtaṃ ca  
 mahatkarmakṛtaṃ tathā |  
 puṇyaṃ rājarṣivaṃśaṃ tva -  
 mātmanaḥ samupēkṣasē || 6.32.19 ||

kiṃ māṃ na prēkṣasē rājan  
 kiṃ vā na pratibhāśasē |  
 bālāṃ bālēna samprāptāṃ  
 bhāryāṃ māṃ sahacāriṇīm || 6.32.20 ||

saṃśrutaṃ grhṇatā pāṇiṃ  
 carīṣyāmīti yat tvayā |  
 smara tannāma kākutstha  
 naya māmapi duḥkhitām || 6.32.21 ||

kasmānmāmapahāya tvaṃ  
 gatō gatimatāṃ vara |

asmāllōkādamuḥ lōkaḥ  
 tyaktvā māmapi duḥkhitām || 6.32.22 ||

kalyāṇai ruciraḥ gātraḥ  
 pariṣvaktaḥ mayaiva tu |  
 kravyādaistaccharīraḥ tē  
 nūnaḥ viparikṛṣyatē || 6.32.23 ||

agniṣṭōmādibhiryajñai -  
 riṣṭavānāptadakṣiṇaiḥ |  
 agnihōtrēṇa saṃskāraḥ  
 kēna tvam na tu lapsyasē || 6.32.24 ||

pravrajyāmupapannānām  
 trayāṇāmēkamāgatam |  
 pariprēkṣyati kausalyā  
 lakṣmaṇaḥ sōkalālasā || 6.32.25 ||

sa tasyāḥ pariprcchantyā  
 vadhaḥ mitrabalasya tē |  
 tava cākhyāsyatē nūnaḥ  
 nisāyām rākṣasairvadham || 6.32.26 ||

sā tvām suptaḥ hataḥ jñātvā  
 mām ca rakṣōgrhaḥ gatām |  
 hṛdayēnāvadīrṇēna  
 na bhaviṣyati rāghava || 6.32.27 ||

mama hētōranāryāyā  
 anaghaḥ pārthivātmajaḥ |

rāmaḥ sāgaramuttīrya  
vīryavān gōṣpadē hataḥ || 6.32.28 ||

ahaṃ dāśarathēnōḍhā  
mōhāt svakulapāṃsanī |  
āryaputrasya rāmasya  
bhāryā mṛtyurajāyata || 6.32.29 ||

nūnamanyāṃ mayā jātiṃ  
vāritaṃ dānamuttamam |  
yāhamadyaiva śōcāmi  
bhāryā sarvātithēriha || 6.32.30 ||

sādhu ghātaya māṃ kṣipraṃ  
rāmasyōpari rāvaṇa |  
samānaya patim patnyā  
kuru kalyāṇamuttamam || 6.32.31 ||

śirasā mē śiraścāsyā  
kāyaṃ kāyēna yōjaya |  
rāvaṇānugamiśyāmi  
gatiṃ bharturmahātmanaḥ || 6.32.32 ||

itīva duḥkhasantaptā  
vilalāpāyatēkṣaṇā |  
bhartuḥ śirō dhanuścaiva  
dadarśa janakātmajā || 6.32.33 ||

ēvaṃ lālapyamānāyāṃ  
sītāyāṃ tatra rākṣasaḥ |

abhicakrāma bhartāra -  
manīkasthaḥ kṛtāñjaliḥ || 6.32.34 ||

vijayasvāryaputrēti  
sō'bhivādya prasādya ca |  
nyavēdayadanuprāptaṃ  
prahastaṃ vāhinīpatim || 6.32.35 ||

amātyaiḥ sahitaḥ sarvaiḥ  
prahastastvāmupasthitaḥ |  
tēna darśanakāmēna  
ahaṃ prasthāpitaḥ prabhō || 6.32.36 ||

nūnamasti mahārāja  
rājabhāvāt kṣamānvita |  
kiñcidātyayikaṃ kāryaṃ  
tēśāṃ tvam darśanaṃ kuru || 6.32.37 ||

ētacchrutvā daśagrīvō  
rākṣasaprativēditam |  
aśōkavanikāṃ tyaktvā  
mantriṇāṃ darśanaṃ yayau || 6.32.38 ||

sa tu sarvaṃ samarthyaiḥ  
mantribhiḥ kṛtyamātmanaḥ |  
sabhāṃ praviśya vidadhē  
viditvā rāmaḥ vikramam || 6.32.39 ||

antardhānaṃ tu tacchīrṣaṃ  
tacca kārmukamuttamam |

jagāma rāvaṇasyaiva  
niryāṇasamanantaram || 6.32.40 ||

rākṣasēndrastu taiḥ sārdhaṃ  
mantribhirbhīmavikramaiḥ |  
samarthayāmāsa tadā  
rāmakāryaviniścayam || 6.32.41 ||

avidūrasthitān sarvān  
balādhyakṣān hitaiṣiṇaḥ |  
abravīt kālasadrśaṃ  
rāvaṇō rākṣasādhipaḥ || 6.32.42 ||

śīghraṃ bhērīninādēna  
sphuṭaṃ kōṇāhatēna mē |  
samānayadhvaṃ sainyaṇi  
vaktavyaṃ ca na kāraṇam || 6.32.43 ||

tatastathēti pratigrhya tadvaca -  
stadaiva dūtāḥ sahasā mahad balam |  
samānayaṃścaiva samāgataṃ ca tē  
nyavēdayan bhartari yuddhakāṅkṣiṇi || 6.32.44 ||

|| ityārṣē śrīmadrāmāyaṇē vālmikiyē ādikāvye  
yuddhakāṇḍē dvātriṃśaḥ sargaḥ ||